

हिंदी गीत, गजलांमुळे सामाजिक ऐक्याची भावना दृढ

माजी कुलगुरू डॉ. इरेश स्वामी; 'विवेकानंद' मध्ये महाराष्ट्र हिंदी परिषद अधिवेशन

कोल्हापूर : पुढारी वृत्तसेवा

हिंदी गीत आणि गजल परंपरेमध्ये अनेक गजलकारांनी महत्वाचे योगदान दिले आहे. हिंदी गीत व गजल सामाजिक समस्यांचे चित्रण करते. त्याचबरोबर समाजातील भेदभाव, अन्याय, अत्याचाराचे चित्रणसुद्धा हिंदी गीत व गजलांमधून येते. दुष्यंतकुमार, डॉ. जहिर कुरेशी आदी गजलकारांनी खऱ्या अर्थानी गजल समाजापर्यंत पोहोचवून गजलेमध्ये सामाजिकता आणली. हिंदी गीत आणि गजलांनी सामाजिक ऐक्याची भावना समाजामध्ये दृढ केली आहे, असे प्रतिपादन पुण्यश्लोक अहिल्याबाई होळकर सोलापूर विद्यापीठ, सोलापूरचे माजी कुलगुरू डॉ. इरेश स्वामी यांनी केले.

विवेकानंद कॉलेजमधील हिंदी विभाग, अंतर्गत गुणवत्ता हमीकक्ष व महाराष्ट्र हिंदी परिषद यांच्या संयुक्त विद्यमाने आयोजित 'हिंदी गीत और



कोल्हापूर : विवेकानंद कॉलेजमध्ये आयोजित महाराष्ट्र हिंदी परिषदेचे ३२ व्या अधिवेशन उद्घाटनप्रसंगी बोलताना माजी कुलगुरू डॉ. इरेश स्वामी. समवेत प्रो. डॉ. चंद्रदेव कवडे, डॉ. वसंत मोरे, डॉ. मधुकर खराटे आदी.

(छाया : पप्पू अत्तार)

गजल विविध परिदृश्य' विषयावरील दोन दिवसीय राष्ट्रीय चर्चासत्र व महाराष्ट्र हिंदी परिषदेचे ३२ व्या अधिवेशन उद्घाटनप्रसंगी ते बोलत होते. कार्यक्रमाच्या अध्यक्षस्थानी डॉ. बाबासाहेब मराठवाडा विद्यापीठातील हिंदी विभागातील माजी विभागप्रमुख प्रो. डॉ. चंद्रदेव कवडे होते. याप्रसंगी

शिवाजी विद्यापीठाच्या हिंदी विभागाचे माजी विभागप्रमुख डॉ. वसंत मोरे, महाराष्ट्र हिंदी परिषदेचे माजी अध्यक्ष डॉ. मधुकर खराटे, आयक्यूएसी समन्वयक डॉ. श्रुती जोशी यांची प्रमुख उपस्थिती होती.

चर्चासत्राचे बीजभाषक सावित्रीबाई फुले पुणे विद्यापीठाचे

माजी विभागप्रमुख डॉ. गजानन चव्हाण यांनी हिंदी गीत आणि गजल या विषयावर मार्गदर्शन केले. चर्चासत्राच्या पहिल्या सत्रात हिंदी गीत और गजल सामाजिक परिदृश्य या विषयावर डॉ. पंढरीनाथ पाटील, डॉ. देवीदास बामणे, डॉ. नाजिम शेख यांनी मार्गदर्शन केले. दुसऱ्या सत्रात हिंदी गीत और गजल : राजनीतिक एवं आर्थिक परिदृश्य या विषयावर डॉ. भाऊसाहेब नवले, डॉ. सुरेश शेळके, डॉ. विठ्ठलसिंह ढाकरे यांनी मार्गदर्शन केले. सायंकाळच्या सत्रात रसिक श्रोत्यांसाठी 'जश्न ए महफिल' हा गजल गायनाचा कार्यक्रम आयोजित करण्यात आला होता. प्रास्ताविक हिंदी विभागप्रमुख डॉ. आरिफ महात यांनी केले. प्राचार्य डॉ. एस. पी. थोरात यांनी स्वागत केले. प्रा. समीक्षा फराकटे, प्रा. नीलेश जाधव यांनी सूत्रसंचालन केले. सहसमन्वयक डॉ. दीपक तुपे यांनी आभार मानले.

Edm